



नकली विदेशी शराब बनाने वाले गिरोह का पर्दाफाश

Publish Date: Sat, 01 Feb 2020 06:24 AM (IST)

जासं, भुवनेश्वर : केंद्रांचल आबकारी खुफिया विभाग ने नकली शराब के कारोबार में शामिल गिरोह का पर्दाफाश किया है। गिरोह के दो सदस्यों को बालेश्वर के सिमुलिया इलाके से गिरफ्तार कर कटक लाकर पूछताछ करने के बाद आरोपितों को न्यायिक हिरासत में जेल भेज दिया गया है। आरोपितों में बालेश्वर जिले के सिमुलिया थाना क्षेत्र के श्यामसुंदरपुर गांव का सुरेश कुमार महांती एवं अजीत कुमार महांती शामिल हैं। दोनों रिश्ते में मामा और भांजा बताए गए हैं। आबकारी निरीक्षक जगदीश चंद्र संभल के मुताबिक, गुप्त सूचना मिली थी कि यह दोनों नकली विदेशी शराब तैयार करते हैं। इसके बाद विभागीय टीम ने सिमुलिया इलाके में छापेमारी कर दोनों को दबोच लिया। इनके पास से आबकारी विभाग को 130 बोतल नकली विदेशी शराब, बनाने वाली मशीन, स्पिरिट, करामेल आदि सामान और सील के लेबल बरामद किया गया है। दोनों चोरी की शराब के पेशेवर व्यापारी हैं। इससे पहले भी इन दोनों को पकड़ने का प्रयास किया गया था मगर ये पुलिस को हर बार चकमा देने में सफल हो गए थे। लेकिन इस बार दोनों रंगेहाथ आबकारी टीम के हथे चढ़ गए।

Source: <https://www.jagran.com/odisha/bhubaneshwar-exice-depot-arrest-elegal-wine-maker-baleswar-19988951.html>